

” வெளி தேச குழந்தைகளுடன் வெளி தேசத்து தந்தையின் சந்திப்பு ”

இன்று விதேஷி (வெளி தேசத்து) தந்தை இந்த ஸ்தூல உலகத்தின் வெளிநாட்டு குழந்தைகளை சந்திப்பதற்காக வந்திருக்கிறார். இருவருமே வெளி தேசிகள் தான். விசேஷமாக இன்று வெளிநாட்டு குழந்தைகளோடு சந்திப்பதற்காக ஏன் வந்திருக்கிறோம்? உங்களுடைய விசேஷத்தைத் தெரிந்திருக்கிறீர்களா? அந்த விசேஷத்தின் காரணமாக தந்தையும் விசேஷ ரூபத்தில் வந்திருக்கிறார். வெளிநாட்டினரிடம் என்ன விசேஷம் இருக்கிறது? சென்ற கல்பத்து என்னுடைய குழந்தைகளே யார் தொலைதூரத்தில் இந்த ஸ்தூல தேசங்களில் வேறு வேறு பெயர், ரூபம் மற்றும் மதங்களில் சென்று விட்டார்களோ அவர்கள் மீண்டும் பிரிந்து சென்ற தன்னுடைய தந்தை மற்றும் குடும்பத்தை சந்திப்பதற்காக தங்களுடைய உண்மையான இடத்தில் வந்து சேர்ந்து விட்டார்கள் என்று தந்தை தெரிந்திருக்கிறார். அந்த மாதிரி அனுபவம் ஆகிறதா? எவ்வளவு உங்களுக்கு தந்தையை அடைந்த மற்றும் தன்னுடைய தெய்வீக குடும்பத்தை அடைந்ததில் குஷி இருக்கிறதோ அதை விட அதிகமாக தந்தைக்கு குஷி இருக்கிறது. ஏனென்றால், குழந்தைகள் தான் வீட்டின் அலங்காரம் என்று தந்தை தெரிந்திருக்கிறார். அலங்காரமின்றி எந்தவொரு நபரும், இடமும் நன்றாக இருப்பதில்லை. அதே போலவே தந்தைக்கும் குழந்தைகளின் அலங்காரமின்றி நன்றாக இருப்பதில்லை. வெளிநாட்டு ஆத்மாக்களில் ஒரு விசேஷத்தின் காரணமாக தந்தைக்கும் விசேஷமாக அதிக அன்பு இருக்கிறது. அது எந்த விசேஷம்? எப்படி பாரதத்தில் ஒரு விளையாட்டு விளையாடுகிறார்கள். அனேக பொருட்களை ஒரு துணிக்குள் மறைத்து வைத்து மேலே துணி மேல் ஒரு உறை போட்டு விடுகிறார்கள். பின்பு உறையை பிரித்து உள்ளே இருக்கும் அனைத்து பொருட்களையும் பாருங்கள். பிறகு உறையை மீண்டும் போட்டு விடுங்கள் என்று குழந்தைகளிடம் கூறுவார்கள். பிறகு என்னென்ன பொருட்கள் இருந்தன, எத்தனை பொருட்கள் இருந்தன என்று குழந்தைகளின் புத்திக்கான பரீட்சை வைப்பார்கள். பின்பு என்னென்ன பொருட்கள் இருந்தன, எத்தனை இருந்தன என்று அவை அனைத்தையும் நினைவு செய்து விடுகிறார்கள் மற்றும் கூறுகிறார்கள் என்றால், அவருக்கு முதல் எண் கிடைத்து விடுகிறது. இந்த மாதிரி புத்தியின் விளையாட்டை குழந்தைகளுக்கு செய்பவர்களார்கள். அது போலவே வெளிநாட்டுக் குழந்தைகளும் வேறு மதம், வேறு தத்துவம், வேறு விதமான வாழ்க்கை, பழக்க வழக்கம் இருந்தும் இந்த உறைக்கு உள்ளே மறைந்திருக்கும் தந்தையை, எப்படி இருக்கிறாரோ, என்னவாக இருக்கிறாரோ அப்படியே தெரிந்து கொண்டார்கள். இந்த புத்தியின் அதிசயத்தின் காரணமாக வெளிநாட்டுக் குழந்தைகளின் மேல் விசேஷ அன்பு பிறக்கிறது. புரிந்ததா?

இந்த புத்தியின் விளையாட்டில் கோடியில் சிலராக யார் தேர்ச்சி பெற்று இருக்கிறார்களோ அந்த மாதிரி குழந்தைகளைப் பார்த்து பாப்தாதாவும் மகிழ்ச்சி அடைகிறார். நீங்கள் அனைவரும் மகிழ்ச்சி அடைகிறீர்களா? என்ன அடைய வேண்டுமோ அதை அடைந்தாகி விட்டது என்ற இந்த குஷியின் பாடலை எப்பொழுதும் பாடிக் கொண்டே இருங்கள். இந்த குஷியில் இருப்பதினால் எந்த விதமான குழப்பமோ சேர்வோ வர முடியாது. அதாவது மாயாவால் தாக்க முடியாதவர்கள் ஆகிவிடுவீர்கள். அந்த மாதிரி மாயா ப்ரூஃப், (மாயாவால் தாக்க முடியாதவர்கள்) ஆகிவிடுங்கள். உங்களுடைய உதாரணத்தை பாப்தாதா அனைவருக்கும் காண்பிப்பார். அந்த மாதிரி உதாரணமாக ஆகியிருக்கிறீர்களா? உங்களில் யார் நான் அந்த மாதிரி உதாரணமாய் இருக்கிறேன். என்னை பாப்தாதா உலகின் எதிரில் வைக்க முடியும் என்று நினைக்கிறீர்கள்? எவ்ரெடி வேண்டாம், ரெடியாக இருக்கிறீர்களா? ஏனென்றால், வெளிநாட்டில் இருக்கும் குழந்தைகளுக்கு இதுவும் ஒரு விசேஷ லிஃப்ட் ஆகும். யார் தன்னை உலகின் எதிரில் வெளிப்படுத்தி தந்தையின் அறிமுகம் கொடுக்கிறாரோ அந்த மாதிரி சேவை செய்வதினால் அதிகப்படியான மதிப்பெண் கிடைத்து விடுகிறது. அந்த மாதிரி சேவை செய்திருக்கிறீர்களா அல்லது செய்ய வேண்டுமா? பாரதத்தின் ஆத்மாக்கள் உங்களைப் பார்த்து இவர்கள் தந்தையைத் தெரிந்து கொண்டார்கள். ஆனால் நாங்கள் தெரிந்து கொள்ளவில்லை என்று நினைப்பார்கள். தெரிந்திருக்கும் உங்களுடைய முகத்தைப் பார்த்து பாரதவாசிகளுக்கு நாங்கள் எங்களுடைய பாக்கியத்தை இழந்து விட்டோம் என்று வேதனை ஏற்படும். எனவே நீங்கள் அனைவரும் சேவைக்காக பொறுப்பாளராக இருக்கிறீர்கள். இப்பொழுது டில்லியில் மாநாட்டில் கூட வெளிநாட்டிலிருந்து வந்திருக்கும் குழந்தைகள் உங்கள் அனைவரின் விசேஷ சேவை இது தான். யாராவது உங்களில் எந்த ஆத்மாவைப் பார்த்தாலும் ஒவ்வொருவர் முகத்திலும் தந்தை

மூலமாகக் கிடைத்திருக்கும் அழியாத குஷி, அதீந்திரிய சுகத்தின், அழியாத அமைதியின் பொலிவு தென்பட வேண்டும். உங்கள் அனைவரின் முகமும் தந்தை மூலமாகக் கிடைத்திருக்கும் செல்வத்தை வெளிப்படுத்தக்கூடிய கண்ணாடி ஆகிவிட வேண்டும். அந்த மாதிரி சேவை செய்யக்கூடிய குழந்தைகளுக்கு பாப்தாதா மூலமாக மதிப்பெண்கள் என்ற விசேஷ பரிசு கிடைக்கும். இந்த சேவையோ சலபம் தான் இல்லையா அல்லது கடினமா?

எந்த விதமான ஒளியும் தன் பக்கம் நிச்சயம் கவர்ந்திருக்கும், அதே போல் அனைத்து ஆத்மாக்கள் நீங்களும் லைட் மற்றும் மைட் (ஒளி மற்றும் சக்தி) ரூபமானவர்கள். எனவே பிறரை தந்தையின் பக்கம் கவர்ந்திருங்கள். மகான் ஆகி என்ன சேவை செய்ய வேண்டுமென்று புரிந்ததா? வெளிநாட்டிலிருக்கும் குழந்தைகளிடம் மாயா வருகிறதா? பயப்படுபவர்களாக நீங்கள் இல்லையே? சவால் விடுபவர்கள் தான் இல்லையா? மாயாவிற்கு வா மற்றும் வந்து விடைபெற்றுச் செல் என்று சவால் விடுகிறீர்களா? மாயா வருவது என்றால் அனுபவி ஆவது. எனவே மாயாவிடம் ஒரு பொழுதும் பயப்படாதீர்கள். பயந்தீர்கள் என்றால் அதுவும் கொடூரமான ரூபம் தாரணை செய்து விடும். பயப்படவில்லை என்றால் நமஸ்காரம் செய்யும். உண்மையிலேயே அது ஒன்றுமில்லை. காகிதப்பலி ஆகும். காகிதப்பலியிடம் நீங்கள் பயப்படுபவர்களா என்ன? கொடூரமான ரூபம் தாரணை செய்கிறது. ஆனால் சக்தியில்லாதது. எப்படி இங்கேயும் பயங்கரமான முகமுடியைப் போட்டு பயமுறுத்துகிறார்கள். ஆனால் உள்ளே இருப்பதோ மனிதன் தானே? வெளியில் உள்ள உறையை எடுத்து விட்டீர்கள் என்றால், ஒரு பயமும் இல்லை. ஆனால் ஒருவேளை வெளிநுபத்தைப் பார்த்து பயந்தீர்கள் என்றால், தோல்வி அடைந்து விடுவீர்கள். மாயாவிடம் தோல்வி அதிகமாக ஏற்படுகிறதா அல்லது வெற்றி அதிகமாக ஏற்படுகிறதா?

வெளிநாட்டிலிருந்து வந்திருக்கும் குழந்தைகளில் யார் நான் 108 மணி மாலையில் மணிகளில் இருக்கிறேன் என்று நினைக்கிறீர்கள். நிச்சயத்தின் வெற்றி ஏற்பட்டே தீரும். ஒருபொழுதும் லட்சியத்தை பலவீனமானதாக வைக்காதீர்கள். எப்பொழுதும் நான் தான் சென்ற கல்பத்திலும் வெற்றி அடைந்தவன் மேலும் எப்பொழுதுமே வெற்றி அடைவேன் என்ற உயர்ந்த லட்சியத்தை வைத்தீர்கள் என்றால், எப்பொழுதும் தன்னை வெற்றி இரத்தினம் என்று தான் அனுபவம் செய்வீர்கள்.

அதிக நாடுகளிலிருந்து வந்திருக்கிறார்கள். எந்தெந்த தேசங்களிலிருந்து தந்தையின் குழந்தைகள் உருவாகியிருக்கிறார்களோ அந்த இடங்களுக்கும் மகத்துவம் இருக்கிறது. அந்த இடங்கள் ஏதாவது ஒரு ரூபத்தில் நினைவுச்சின்னங்கள் ஆகிவிடுகின்றன. நீங்கள் விசேஷமாக அந்த இடங்களில் சுற்றி வந்து கொண்டே இருப்பீர்கள் (மின்சாரம் தடைபட்டது). அசரீரி ஆவது கூட இந்த அளவே சலபமானதாக இருக்க வேண்டும். எப்படி ஸ்தூலமான ஆடையை களைந்து விடுகிறீர்கள். அதே போல் தேக அபிமானத்தின் ஆடையை ஒரு நொடியில் களைய வேண்டும். எப்பொழுது விரும்புகிறீர்களோ அப்பொழுது அணிந்து கொள்ள வேண்டும். மேலும் எப்பொழுது விரும்புகிறீர்களோ அப்பொழுது அதனை களைந்து விட வேண்டும். ஆனால் எப்பொழுது எந்த விதமான பந்தனமும் இருக்காதோ அப்பொழுது தான் இந்தப் பயிற்சியும் இருக்கும். ஒருவேளை மனதின் எண்ணங்களின் பந்தனம் இருந்தால் கூட விடுபட முடியாது. ஏதாவது இறுக்கமான ஆடை இருக்கிறது என்றால், அதை சலபமாகவும் விரைவாகவும் களைய முடியாது. இதே விதமாக எண்ணம், சொல், உறவில் ஏதாவது பற்றுதல் இருக்கிறது, மிகுந்த ஈடுபாடு இருக்கிறது என்றால் விடுபட முடியாது. அந்த மாதிரியான பயிற்சியை சலபமாக செய்ய முடியுமா? எப்படி நினைக்கிறீர்கள் அப்படியே சொரூபம் ஆகிவிட வேண்டும். எண்ணத்தின் கூடவே சொரூபமாக ஆகிவிடுகிறீர்களா அல்லது எண்ணம் வைத்த பிறகு சொரூபம் ஆவதில் கால தாமதம் ஆகிறதா? நினைத்தீர்கள், உடனேயே அசரீரி ஆகிவிடுங்கள். நான் மாஸ்டர் அன்புக் கடல் என்ற நிலையில் நிலைத்து விட வேண்டும் என்று நினைத்தீர்கள். உடன் அந்த சொரூபம் ஆகி விட வேண்டும். அந்த மாதிரி பயிற்சி இருக்கிறதா? இப்பொழுது இந்தப் பயிற்சியை அதிகப்படுத்துங்கள். இந்தப் பயிற்சியின் ஆதாரத்தில் ஸ்காலர்ஷிப் (உதவித் தொகை) பெற்று விடுவீர்கள்.

இதுவரையிலும் வெளிநாட்டினர் ஒரு திட்டத்தை நடைமுறை படுத்தவில்லை. எந்த திட்டம் கொடுத்திருந்தோம் என்று நினைவிருக்கிறதா? இப்பொழுது பாரதத்தின் கும்பகர்ணன் நன்றாக தூங்கிக் கொண்டிருக்கிறான். மகாநாட்டில் எப்படி தண்ணீர் தெளிக்கிறீர்கள் என்று பார்க்கலாம். யாராவது ஆழ்ந்த உறக்கத்தில் உறங்கிக் கொண்டிருக்கிறார் என்றால், அவரை தண்ணீர் துளிகள் தெளித்து எழுப்ப வேண்டியதாக இருக்கிறது. இந்த திட்டத்தை நடைமுறையில் கொண்டு வாருங்கள். அதே போல் யாராவது உங்கள் எதிரில் வந்தவுடனேயே நாங்களும் எழுந்திருக்க வேண்டும், மேலும் இந்த மாதிரி ஆக வேண்டும் என்று

புரிந்து கொள்ள வேண்டும். அனைவருக்கும் விரும்பாவிட்டாலும் அவர்களின் பேச்சின் பக்கம் கவனம் செல்ல வேண்டும். அந்த மாதிரி வெளிநாட்டின் எந்த பகுதியிலாவது யாரையாவது தயார் செய்திருக்கிறீர்களா?

அனைத்து சேவை நிலையங்கள் சரியாக நடந்து கொண்டிருக்கின்றனவா? அனைவரும் தன் மீதும், சேவை மீதும் திருப்தியாக இருக்கிறீர்களா? நீங்கள் மிகவும் அதிர்ஷ்டசாலிகள். நாங்கள் விசேஷமான காணாமல் போய் கண்டெடுக்கப்பட்ட செல்லக்குழந்தைகள் என்று நினைக்கிறீர்களா? அனைத்து சென்டர் களிலும் பந்தயத்தில் யார் நம்பர் ஒன் ஆக இருக்கிறார். ஒவ்வொரு தேசத்திற்கும் அதனனுடைய விசேஷம் இருக்கிறது. லண்டனோ பொறுப்பான காரணத்தினால் திட்டமிடும் மையமாகிவிட்டது. இந்த விசேஷத்தின் காரணமாக லண்டனை நம்பர் ஒன் என்று கூறுவோம். ஆனால் சேவை செய்வதில் மற்றும் செய்தியை பரப்புவதிலும் விசேஷமான, தரமான சேவை செய்வதிலும் கயானாவை நம்பர் ஒன் என்று கூறுவோம். எண்ணிக்கையின் அடிப்படையில் மொரீசியஸ் நம்பர் ஒன். மேலும் லுசாகா இவை அனைத்தையும் சகித்துக் கொண்டு சூழ்நிலையை கடந்து செல்வதில், குழப்பமான சூழ்நிலை இருந்த போதிலும் உறுதியாக முன்னேறுவதில் நம்பர் ஒன் ஆகும். ஆஸ்திரேலியாவிற்கும் விசேஷம் இருக்கிறது. ஒவ்வொரு தீபம் மூலம் அனேக தீபத்தை எரிய வைத்து தீபாவளி கொண்டாடுவதில் நம்பர் ஒன் ஆகும். ஆஸ்திரேலியா இன்னும் முன்னேறிச் செல்ல முடியும். திட்டமிடும் புத்தி இருக்கிறது, மேலும் திட்டத்தையும் மிக நல்லதாக உருவாக்குகிறார்கள். ஒருவேளை அதே திட்டத்தை நடைமுறையில் கொண்டு வந்து விட்டார்கள் என்றால் லண்டனையும் விட நம்பர் ஒன்-ஆக ஆக முடியும். ஆனால் இப்பொழுது புத்தி வரையிலும் திட்டம் இருக்கிறது. நடைமுறையில் கொண்டு வரவில்லை.

ஒவ்வொரு இரத்தினமும் மிகவும் மதிப்புள்ளது. ஆனால் அந்த மதிப்பை மேடை வரை கொண்டு வரவில்லை. பார்த்தாவிற்கு நம்பிக்கை இருக்கிறது. இந்த மாரியா (ஒரு சகோதரி) செய்ய முடியும். தியாகம் மற்றும் தபஸ்யாவின் ஆடையை அணிந்து மட்டும் மேடையில் வந்தீர்கள் என்றால், வெற்றி உங்கள் கழுத்தின் மாலையாகி விடும். சேவை செய்து பிறகு யாரையாவது உங்களுடன் இந்தியாவிற்கு அழைத்து வாருங்கள். ஆஸ்திரேலியா நல்ல பூமியாகும்.

ஜெர்மனியிலிருந்தும் செய்தியைப் பரப்பக்கூடிய ஆத்மாக்கள் உருவாக முடியும். நன்றாக உழைத்துக் கொண்டிருக்கிறார்கள். இப்பொழுது அங்கிருந்து நடைமுறையில் இந்த மாதிரி யாராவது விசேஷ உதாரணமாக வேண்டும். அவரைப் பார்த்து மற்ற ஆத்மாக்களுக்கு விசேஷ பிரேரணை கிடைக்க வேண்டும். ஆனால் தைரியம் மற்றும் உற்சாகத்தில் நம்பர் ஒன் ஆக இருக்கிறார்கள். லெஸ்டர் லண்டனுடன் சேர்ந்திருக்கிறது. லெஸ்டரைச் சேர்ந்தவர்களிடம் அதிசயம் இருக்கிறது. லெஸ்டரில் நிச்சயபுத்தியுடைய வெற்றி அடையும் மிக நல்ல குழந்தைகள் இருக்கிறார்கள். குடும்பத்தோடு குடும்பமாக முன் உதாரணமாக மிக நல்ல முறையில் தயாராகியிருக்கிறார்கள். பார்த்தாவின் இதயத்திற்கு விருப்பமானவர்கள். நைரோபி மற்றும் பொலிவியா தீவிரமாக முயற்சி செய்வதிலும், மிகுந்த ஈடுபாட்டில் இருப்பதிலும் குறைந்தவர்கள் அல்ல. எண் முன்னுக்கு இருக்கிறது. ஜோதியில் விழுந்து பலியாகும் விட்டில்பூச்சி ஆவதின் உதாரணத்தை நடைமுறையில் பார்த்தீர்கள் இல்லையா? ஒருவேளை அந்த பொறுப்பாளர் ஆகியிருக்கும் ஆத்மா எங்காவது தன்னுடைய அனுபவத்தைச் கூறினார் என்றால், அவருடைய வார்த்தையும் கூட சேவை செய்ய முடியும். ஹாங்காங்கின் பூமியில் அன்புள்ள மற்றும் சகயோகி ஆத்மாக்களின் விசேஷம் இருக்கிறது. மேலும் சக்திசாலியான ஆத்மாக்களும் ஹாங்காங்கின் பூமியில் இருக்கிறார்கள். ஆனால் இப்பொழுது மறைந்திருக்கிறார்கள். நேரம் வரும்பொழுது ஹாங்காங்கில் மறைந்திருக்கும் ஆத்மாக்கள் அனைவருக்கும் தென்படுவார்கள். அப்படி ஒவ்வொரு வெளிநாட்டு சேவை நிலையத்தின் விசேஷம் அவரவர்களுடையது. எனவே அனைவரும் நம்பர் ஒன். கனடாவும் இப்பொழுது இதில் நம்பர் எடுத்துக் கொண்டிருக்கிறது. ரெடியாகிக் கொண்டிருக்கிறது. கனடாவின் பூமியிலும் விசேஷம் இருக்கிறது. அங்கிருந்து யாராவது ஒருவர் ஒருவேளை உருவானார் என்றாலும், அவர் அனேகரை உருவாக்க முடியும். நம்பிக்கைக்குரியவர்களாக இருக்கிறார்கள். ஒருவர் உருவானால் கூட காலதாமதம் ஆகாது. கடைசியில் வந்தாலும் அதிவேகமாகச் செல்பவர்களாக ஆகிவிடுவார்கள். கடுமையாக உழைக்கிறார்கள். நல்ல ஈடுபாடும் இருக்கிறது. உழைப்பும் நன்றாக இருக்கிறது. சுபாவனையும் நன்றாக இருக்கிறது. சுபாவனை அதனுடைய பலனை அவசியம் கொடுக்கும்.

இருந்த போதிலும் அதிசயம் ஜனக்கினுடையது (ஜானகி தாதி). அவர் வெளிநாட்டு பூமியில் எப்பொழுதும் ஊக்கம், உற்சாகத்தை அதிகரிப்பதற்குப் பொறுப்பாளர் ஆகியிருக்கிறார். சவாலை ஏற்றுக் கொண்டிருக்கிறார். சகயோகிகளும் மிக நல்லவர்கள். இருந்தாலும் சவாலை எடுத்திருக்கிறார் என்று தான் கூறுவோம். வினாஷத்தின் நேரம் அருகில் வந்து கொண்டே இருக்கிறது என்றால், சூழ்நிலையைப் பார்த்து

25.05.2014

செய்தியைக் கொடுக்கும் உங்களை யார் இந்த பரிஷ்தாக்கள், இவர்களே தந்தையின் அறிமுகத்தை எங்களுக்குக் கொடுத்தார்கள் என்று தேடுவார்கள். சேவையில் எங்கெல்லாம் கால் வைத்தீர்களோ அங்கு வெற்றி இல்லை என்று அப்படி இருக்க முடியாது. சில பூமி உடனே பழம் கொடுக்கும். சில பூமி பழம் கொடுப்பதில் கால தாமதமாகும். ஆனால் அவசியம் பழம் கொடுக்கும்.

எப்படி இந்தியாவில் தொடர்வண்டி (ரயில்) செல்கிறது என்றால், இடையிடையே நமது இடங்கள், சேவை நிலையங்கள் இருக்கின்றன, அப்படியே (வெளிநாட்டில்) விமானம் எங்கெங்கெல்லாம் நிற்கிறதோ அங்கு சென்டர் இருக்க வேண்டும். அவசியம் அது நடக்கும். மற்றபடி வெளிநாட்டினரின் பந்தயம் நன்றாக நடந்து கொண்டிருக்கிறது. நல்லது.

பார்ட்டிகளுடன் -

1) உள்உணர்வு சஞ்சலம் ஆவதற்கான காரணம் மற்றும் ஸ்திரமாக ஆவதற்கான சகஜ வழி:

உள்ளுணர்வு சஞ்சலம் ஆவதற்கான காரணம், ஏன் மற்றும் என்ன? என்ற இந்த இரண்டு வார்த்தைகள் தான் சஞ்சலத்தில் கொண்டு வருகிறது. மேலும் இது ஒன்றும் புதிதல்ல என்ற ஒரு வார்த்தை ஸ்திரமாக்கிவிடுகிறது. கண்டிப்பாக நடக்கும் இதைத் தவிர வேறு ஒரு விஷயம் இல்லை என்றால் எப்படி சஞ்சலப்படும். இது ஒன்றும் புதிதல்ல என்றால் ஏன் மற்றும் என்ன என்பது முடிவடைந்து விடும். எப்படிப்பட்ட விஷயம் வந்தாலும் சரி அது எண்ணத்திலோ, வார்த்தையிலோ, உறவு நெருக்கத்திலோ இருந்தாலும் ஒன்றும் புதிதல்ல. ஏன் மற்றும் என்ன என்ற கேள்வி புதியவைகளின் மீது தான் ஏற்படும். இது ஒன்றும் புதிதல்ல என்கிற போது கேள்விக்குறியும் இல்லை, ஆச்சரியக்குறியும் இல்லை. எனவே இந்தப் பாடத்தை மீண்டும் படித்து உறுதிப்படுத்துங்கள்.

2) மாயாவின் சாதார்பத்திலிருந்து பாதுகாப்பாகி எப்பொழுதும் வெற்றி அடைபவர் ஆவதற்கான விதி:

மாஸ்டர் சர்வ சக்திவானின் நிலையில் நிலைத்திருங்கள். மாஸ்டர் சர்வ சக்திவான் என்றால் வெற்றி இரத்தினம். மாயா உள்ளுக்குள்ளே முற்றிலும் சக்தியில்லாததாக இருக்கிறது, அதன் வெளிநுபத்தைப் பார்த்து பயப்படாதீர்கள். அது உயிரோடிருக்கிறது என்று நினைத்து மூர்ச்சையாகாதீர்கள். அது மூர்ச்சையாகிக் கிடக்கிறது. ஆனால் சில நேரம் மூர்ச்சையாகிக் கிடப்பவரைப் பார்த்தும் சிலர் மூர்ச்சையாகி விடுகிறார்கள். இப்பொழுது அதற்கு மிகவும் குஷியோடு விடை கொடுங்கள். ஞானம் நிறைந்த நிலையில் இருந்தீர்கள் என்றால், ஒருபொழுதும் ஏமாற்றம் அடைய மாட்டீர்கள்.

3) அமர்நாத் தந்தை மூலமாக சங்கமயுகத்திலும் எப்பொழுதும் அமரராக இருப்பதற்கான வரதானம்:

"அமர்பவ" என்ற இந்த வரதானம் இந்த பிறவியிலும் எதிர்காலத்திலும் பிராப்தி ஆகிறது. சங்கமயுகத்தில் மாயாவிடமிருந்து பாதுகாப்பாக ஆவதற்கு அமர்பவ என்ற வரதானம், மேலும் எதிர்காலத்தில் அகால மரணத்திலிருந்து பாதுகாப்பாக ஆவதற்கும் இந்த வரதானமாகும். அமர்பவ என்ற இந்த வரதானத்தைப் பெறுபவர்களை மாயா அசைக்க முடியாது. தூரத்திலிருந்தும் பார்வையை வைக்க முடியாது. எப்பொழுதும் நமஸ்காரம் செய்யும். எனக்கு அமர்பவ என்ற வரதானம் கிடைத்திருக்கிறது என்பதை எப்பொழுதும் நினைவில் வைப்புகள். வரதானம் பெற்ற ஆத்மா நிச்சயபுத்தி உடையவராக இருக்கும் காரணத்தினால் வெற்றி அடைபவர் ஆகிறார். யாருக்கு இந்த வரதானத்தின் போதை இருக்கிறதோ அவர் கனவில் கூட மாயாவிடம் மூர்ச்சையாக முடியாது. தந்தையிடமிருந்து வரதானம் கிடைப்பது சாதாரண விஷயமா என்ன? சத்தரு அவரே வரதானம் கொடுக்கிறார் என்றால் எவ்வளவு போதை இருக்க வேண்டும். நல்லது.

வரதானம்: முகம் மூலமாக அனைத்து உயர்ந்த பிராப்திகளையும் அனுபவம்

செய்விக்கக்கூடிய அனைத்து பிராப்தி நிரம்பியவர் ஆகுக!

சங்கமயுகத்தில் பிராமண ஆத்மாக்கள் உங்களுக்கு "அனைத்து பிராப்திகள் நிரம்பியவர் ஆகுக" என்ற வரதானம் இருக்கிறது, அந்த மாதிரி வரம் பெற்ற ஆத்மாக்களுக்கு கடின உழைப்பு செய்ய வேண்டியதாக இருக்காது. அவர்களுடைய முகத்தின் ஜொலிப்பு இவர் எதையோ அடைந்திருக்கிறார், இவர் பிராப்தி சொருபமான ஆத்மா என்று கூறும். சில குழந்தைகளின் முகத்தைப் பார்த்து இது மிக உயர்ந்த நிலை, இவர்கள் மிக உயர்ந்த தியாகம் செய்திருக்கிறார் என்று மக்கள் கூறுவார்கள். தியாகம் பார்க்கத் தென்படும். ஆனால் பாக்கியம் தென்படாது. அனைத்து பிராப்திகளின் போதையிலிருந்து தன்னுடைய பாக்கியத்தை பிறருக்குக் காண்பித்தீர்கள் என்றால் சுலபமாக கவரப்பட்டு வருவார்கள்.

கலோகன் - எங்கு ஊக்கம் உற்சாகம் மற்றும் ஒற்றுமையின் கூட்டமைப்பு இருக்கிறதோ அங்கு வெற்றி அடங்கியிருக்கிறது.